

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಗೋದೋಪಮಾಷ್ಟಕಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಗೋದೋಪಮಾಷ್ಟಕಂ ||

ಸನ್ಮಾನಸಾಬ್ಧ ಪ್ರವಣಾಂ ಸಾರಾಸಾರವಿವೇಕಿನೀಂ |

ಸದ್ಗತಿಂ ಶುದ್ಧರೂಪಾಂ ತ್ವಾಂ ಗೋದೇ ! ಹಂಸೀಂ ಪ್ರಚಕ್ಷತೇ || 1 ||

ತೇಜೋಮಯಸ್ವರೂಪತ್ವಾತ್ ಶ್ರೀಮತ್ಸೇವಿತ ವೈಭವಾತ್ |

ಚಿಂತಾಮಣಿಸಮಾಗೋದೇ ! ದೇಶಿಕೈಃ ತ್ವಮಿಹೋಚ್ಯಸೇ || 2 ||

ಅನೇಕಶಾಖೋಜ್ಜ್ವಲಿತ ಸ್ವರೂಪಾತ್

ಅನಂತಭೋಗಿಪ್ರಿಯ ವರ್ಧಕತ್ವಾತ್ |

ಸುರೇಶಭೂಷಾಸುಮನಃ ಪ್ರದಾನಾತ್

ಸುರದುರ್ಮೇಣಾಸಿ ಸಮಾದ್ಯ ಗೋದೇ || 3 ||

ಸದ್ಗೋವಿಲಾಸೇನ ತಮೋಹರತ್ವಾತ್

ಸಮಸ್ತಸದ್ವಂದಿತ ಮಂಡಲತ್ವಾತ್ |

ಪದ್ಮಾನನೌಜ್ಜ್ವಲಕರ ಪ್ರಭಾವಾತ್

ಭಾಸೀಹ ಗೋದೇ ರವಿತುಲ್ಯ ಶೀಲಾ || 4 ||

ಕಲಾನಿಧಿತ್ವಾತ್ ಕಮಲಾತ್ಮಕತ್ವಾತ್

ಭವಾರ್ತಿ ತಾಪ ಕ್ಷಪಣಸ್ವಶೈತ್ಯಾತ್ |

ಸದಾ ಮಹಾವಿಷ್ಣುಪದಾನುಷಂಗಾತ್

ಹಿಮಾಂಶುತುಲ್ಯ ತ್ವಮಿಹಾಸಿ ಗೋದೇ || 5 ||

ಶ್ಯಾಮಾಂ ದ್ವಿಜಾಧಿಪಸುತಾಂ ಶ್ರವಣಾಭಿರಾಮಾಂ

ಮಂಜುಸ್ವನಾಂ ಮದನಮೀಶ್ವರಜಂ ಭಜಂತೀಂ |

ಗೋದೇ ಗುರೋಸ್ತ್ರೀಜಗತಾಂ ಗುಣಶಾಲಿನೀಂ ತ್ವಾಂ
ಲೀಲಾಶುಕೀಂ ಕೃತಧಿಯಃ ಸಮುದಾಹರಂತಿ || 6 ||

ವೃಷಪ್ರಿಯಾಂ ವಿಶ್ವಜನಾಖಿಲಾರ್ಥ
ವಿಶ್ರಾಣನೋತ್ಕಾಂ ವಿಧಿವಾಸವೇಡ್ಯಾಂ |
ಶ್ರುತಿಪ್ರಸನ್ನಾಂ ಸುರಭಿಂ ವಿಶಂಕೇ
ಸ್ವಸ್ಥಾಂ ಮಖಾರ್ಹಾಂ ಭವತೀಂ ತು ಗೋದೇ || 7 ||

ಗೋದೇ ಸ್ನಾತಾಸಿ ಮಾತಸ್ತ್ವಮಿಹ ನಿಗಮಶಾಸ್ತ್ರೋಕ್ತ ಮಂತ್ರಕ್ರಿಯಾಭ್ಯಾಂ
ಏತೇನೈವಾತಿಪಾಪಾ ವಯಮಪಿ ಸಕಲಾ ಮುಕ್ತಪಾಪಾ ಭವಾಮಃ |
ಲೋಕೇ ದೃಷ್ಟಂಚ ಕರ್ಮೇದೃಶಮಿಹ ಸಕಲೈಃ ಸ್ವಪ್ರಜಾರೋಗ ಶಾಂತ್ಯೈಃ
ಮಾತಾ ಪೀತ್ವಾ ಕಷಾಯಂ ತನಯಮಥ ನಿಜಸ್ತನ್ಯ ದಾನೇನ ಪಾತಿ || 8 ||

|| ಶ್ರೀ ಗೋದೋಪಮಾಷ್ಠಕಂ ಸಮಾಪ್ತಂ ||